

---

Tryambakeshvarashivaradhana Varnanam Rishi Gautama

—  
ॐ  
—

ऋषिगौतमेन त्र्यम्बकेश्वरशिवाराधनवर्णनम्

—  
ॐ  
—

## Document Information



---

Text title : Tryambakeshvarashivaradhana Varnanam by Gautama Rishi

File name : tryambakeshvarashivArAdhanavarNanamRRiShigautamakRRitam.itx

Category : shiva, shivarahasya

Location : doc\_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 21||

Latest update : June 18, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 18, 2023

*sanskritdocuments.org*

---

—  
ॐ  
—

## ऋषिगौतमेन त्र्यम्बकेश्वरशिवाराधनवर्णनम्



ईश्वरः -

शृणु देवि पुरा विप्रो गौतमो नाम शाङ्करः ।

मम भक्तवरोऽत्यन्तं सदा मल्लिङ्गपूजकः ॥ १६ ॥

अहल्यां तां पुरा त्यक्त्वा सुत्राम्णा च प्रधर्षिताम् ।

तद्वियोगेन दुःखार्तः शप्त्वा तां सुप्रियां प्रियाम् ॥ १७ ॥

शिवक्षेत्राणि पुण्यानि भ्रमंस्तदुःखकर्षितः ।

कोकामुखं च केदारमोङ्कारामरकण्टकम् ॥ १८ ॥

कुरुक्षेत्रं प्रभासं च पुष्करं विरजं तथा ।

कालञ्जरं च बदरीं गयां चैव प्रयागकम् ॥ १९ ॥

हरिद्वारमयोध्यां च पुण्यं पिण्डारकं तथा ।

श्रीगङ्गासागरं देवि हलसङ्गं महेश्वरि ॥ २० ॥

तत्रत्यपुण्यतीर्थेषु पूज्य लिङ्गानि भक्तितः ।

वाराणसीमपि प्राप्य तत्र नो नष्टाकिल्बिषः ॥ २१ ॥

श्रीविश्वनाथं तुष्टाव स्नात्वा च मणिकर्णिकाम् ।

बिल्वपत्रैः समभ्यर्च्य स्नाप्य गङ्गाम्भसा शिवम् ॥ २२ ॥

—

गौतमः -

रत्नेश वीरेश त्रिलोचनेश केदारसङ्घेश सुमध्यमेश ।

श्रीकृत्तिवासेश्वर शूलटङ्क श्रीवृद्धकालेश्वर मङ्गलेश ॥ २३ ॥

माण्डीश्वरेशानकभारभूत कपर्दिशम्भो हरिन्नादेश ।

क्षेश्वरेशान सुमङ्गलेश व्यासेश दक्षेश्वर दैविकेश ॥ २४ ॥

सर्वेश विश्वेश्वरा पाहि दीनं मां गौतमं दुःखशताभिविष्टम् ॥ २५ ॥

आताम्रारुणत्वज्जटोरुपटलीलीलाविहङ्गायिता  
 गङ्गाव्योमपथप्रचारनिकरैर्देवैस्तरां संस्तुता ।  
 स्वात्मौद्धत्यपतद्भुजङ्गकुहरे नानावरद्राविणी  
 जहोर्यज्ञसदःप्रचारशमनी तान् नागरप्लाविनी ॥ २६ ॥

—  
 ईश्वरः -

इत्थं स गौतमो देवि मां विश्वेशं प्रणम्य च ।  
 मया चाज्ञापितो विप्र त्र्यम्बकं गच्छ सुव्रत ॥ २७ ॥  
 तत्र गोदावरीस्नानं सिंहयुक्तं बृहस्पतौ ।  
 अश्वमेधशतात्पुण्यं प्राप्स्यसेऽति मदर्चनात् ॥ २८ ॥  
 मत्तो विश्वेश्वराद्गौरि लब्धानुज्ञः स गौतमः ।  
 त्रियम्बकं गिरि प्रपय त्र्यम्बकेशं समर्चयन् ॥ २९ ॥  
 बिल्वपत्रैर्महादेवि मां तदा लिङ्गरूपिणम् ।  
 भस्मोद्धूलितसर्वाङ्गो रुद्राक्षकृतभूषणः ॥ ३० ॥  
 पञ्चाग्निमध्यनिरतः संसाराद्विरतस्तदा ।  
 मां ध्यायन्नविबिम्बस्थं त्र्यम्बकेशं स भक्तितः ॥ ३१ ॥  
 स्वमानसवरोद्धोर्धं दशश्लोकैरुदाहरत् ॥ ३२ ॥

—  
 गौतमः -

रे रे मानस मुञ्च लौल्यमनिशं नश्यत्सु वित्तादिषु  
 तन्नैसर्गिकमध्यमीषु पदयोः प्रतेशसंहन्त्रिणः ।  
 कामासुक्ष्मपणैकदीक्षितललाटेक्षे कुरुष्वस्ति  
 चेद्गीरासेचन के जटेन्दुशकले शम्भोर्गले चासिते ॥ ३३ ॥  
 किं यज्ञेन बहुज्ञकर्तृसुलभेनायासवित्तादिभिः  
 साध्येनेप्सितभोगदाननिपुणेनाज्ञाननाशयेन च ।  
 शम्भोस्ताण्डवसुन्दरं पदयुगं भक्त्याभिगच्छेत  
 सकृन्मुक्तिः स्यात्सुखरूपिणी तदवरं सर्वं सुखं मानस ॥ ३४ ॥  
 चेतः संसृतिलोलमानवशुचं तत्रापि संसार्यसि  
 शम्भोः पादसरोरुहं सदनमस्त्यस्ति स्वसा भक्तिका ।

श्रद्धा ते गृहिणी स पूजनविधिः पुत्रोऽस्त सुभ्रातृता  
 शान्त्यक्रोधदयाशमादिषु सुखं भुङ्क्वाक्षयं शाश्वतम् ॥ ३५ ॥

शाठ्येष्यर्ष्यामदलोभमोहकरणैः किं वाऽधिकारैर्घनैः  
 किं दरिः स्वसुखैकसाधनतया शुश्रूषमाणैः पतीन् ।  
 छायामात्रफलैरगारवल्यैः किं भूरुहापेक्षया  
 सर्वं भ्रान्तिविजृम्भितं हृदय मे मुक्त्वा शिवं भावय ॥ ३६ ॥

वित्तं रिक्तजनैकदुर्लभतमं कृच्छ्रेण लब्धं यदि  
 भोक्तुं न प्रसुरेष दुर्गुणगणैरालिप्यते केवलम् ।  
 मृत्यावापतति क्षणादविदितं तद्वंशजर्जायते  
 किं तेनास्ति भजस्व शम्भुचरणाविष्टार्थदाने चणौ ॥ ३७ ॥

चेतस्त्वं कुरु चिन्तनं त्यज शुचं साम्पारिकीं किं तथा  
 ब्राह्मण्येन सह स्थितस्य तव यत् साध्यं तदेवाचर ।  
 यत्तत्त्वार्थनिबोधनं श्रुतिगिरां तासामनुष्ठानतः  
 साफल्योद्यममीश्वरार्पणधिया निःसङ्गतामावह ॥ ३८ ॥

चेतस्त्वं सकलप्रमाणपदवीदूरेऽल्पसारे पुनः  
 संसारे रमसे त्वदेकविदितं सारं समालम्ब्य चै ।  
 एतादृग्यदि शम्भुमेव मजसे तत्रैव रागो भवेत्  
 सौवर्णद्व्यणुकेन तोषमयतः प्राप्तः सुमेरुर्यदि ॥ ३९ ॥

चेतो यत्परिचिन्त्यते च भवता तव पौरुषं चेद्वलं  
 विघ्नस्तत्र कियांस्तथाप्यधिगतं किं वा सुखैकोत्तरम् ।  
 यत्साध्यं श्रुतिचोदितं व्यवसितं नित्यशतद्यक्षतं (?) (नित्येष विद्वद्यक्षतं )  
 तद्धेतौ यदि यत्नमद्य कुरुषे तच्छालाघनीयं भवेत् ॥ ४० ॥

बोधादित्यकरप्रसारविरहादहानरागच्छदै सच्छायां  
 विषयाख्यकन्दजनितां प्रेमाम्बुपुरार्द्रिताम् ।  
 स्वस्थित्या मृतिदायिनीमपि फलघ्नान्त्याज्ञसम्मानितां  
 आशाख्यां विषवल्लरीं त्यज मनः तन्मुक्तिबीजं तव ॥ ४१ ॥

रे रे मानसराजहंस नितरां शम्भोः पदाब्धेस्तटे  
 भक्त्या चञ्चुपुटेन साधुविलसन्मुक्तावली गृह्यताम् ।  
 तेन त्वं भविता जरादिरहितो रोगादिहीनः सुखं  
 गच्छोद्दीय दिवानिशं द्विजकुलैर्जुष्टं महेशालयम् ॥ ४२ ॥

—

सूतः -

स इत्थं चेतसोद्धोधं कृत्वा पल्लकनन्दनः ।

गौतमः पूजयामास बिल्वैर्गोदावरीजलैः ॥ ४३ ॥

ततः कालेन महता तदृष्टिपथमागतः ॥ ४४ ॥

रैक्वाद्यैर्मुनिभिर्वृतः स भगवानारुह्य सच्छाक्करं

हिक्कारोगगणान्वितान्तकहरस्तत्राययौ गौतमम् ।

दृष्ट्या साधु सुधार्द्रया करुणया पश्यंस्तदीयं

वपुर्भस्माक्षादिसमन्वितं च तपसा काश्यं गतः शङ्करः ॥ ४५ ॥

ईश्वरः -

दृष्ट्वा मामम्बिकायुक्तं नीलकण्ठं त्रिशूलिनम् ।

सन्तुष्टावाष्टमूर्तिं मां गौतमो हृष्टधीस्तदा ॥ ४६ ॥

—

गौतमः -

करधृतमृगबालं भक्तचित्तानुकूलं श्रितजनसुरसालं हस्तवर्यैकशूलम् ।

गललसदहिमालं नेत्रसंशोभिभालं श्रितसुरतरुमूलं तं भजे कालकालम् ॥ ४७ ॥

श्रेयांसि सन्दिशति पापमपाकरोति बुद्धिं प्रसादयति सौख्यततिं तनोति ।

दुःखं विनाशयति शङ्करपादपद्मसम्पूजनं जनमिमं सफलीकरोति ॥ ४८ ॥

विनिहतनरसिंहं चर्मचेलाजकपालोद्धृतं विष्णुरक्तपानलोल ।

धृतचन्द्रकलानलाक्षिफालं कृतहालाहलं पानतो गलेन्द्रनील ॥ ४९ ॥

कुरङ्गेल्लासत्पाणि पद्मामलाङ्गम्फुरद्भोगिमालावृताशादिचेल ।

महाशूलहस्ताखिलाण्डादिलोलं बलाक्कृप्तस्वाभ्यङ्गबालैकपाल ॥ ५० ॥

॥ इति शिवरहस्यान्तर्गते शिवगौरीसंवादे ऋषिगौतमेन त्र्यम्बकेश्वरशिवाराधनम्

॥

- ॥ श्रीशिवरहस्यम् । भर्गारव्यः पञ्चमांशः । अध्यायः २१ ॥

- .. shrIshivarahasyam . bhargAkhyah panchamAMshaH . adhyAyaH 21..


Notes:


Shiva narrates to Gauri, the story of Rishi Gautam, who worshipped Him at several Shiva Kshetra-s including some of the Jyotirlingas in order to find relief from the distress that he underwent after cursing his wife Ahalya. At Varanasi, where he worshipped Vishwanatha, Shiva advised him to go to Tryambakeshwara and worship Him at Tryambaka Giri. Rishi Gautama follows Shiva's advise and does the needful.

The shloka numbers are maintained per the source text.

Proofread by Ruma Dewan

---

——  
*Tryambakeshvarashivaradhana Varnanam Rishi Gautama*  
pdf was typeset on June 18, 2023

——  
Please send corrections to [sanskrit@cheerful.com](mailto:sanskrit@cheerful.com)

